

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

विश्वविद्यालय के विद्युत अभियांत्रिकी विभाग द्वारा लगाया एनएसएस शिविर

पंतनगर। 12 जनवरी 2019। विश्वविद्यालय के प्रौद्योगिकी महाविद्यालय के विद्युत अभियांत्रिकी विभाग में अध्ययनरत विद्यार्थियों का सात-दिवसीय एनएसएस शिविर का शुभारम्भ 10 जनवरी को फूलबाग के प्राथमिक विद्यालय में हुआ।

इस अवसर पर एनएसएस समन्वयक एवं मुख्य अतिथि, डा. ऋतु सिंह और गृह विज्ञान महाविद्यालय की एनएसएस की कार्यक्रम अधिकारी, डा. रगिनी मिश्रा, ने स्वयंसेवकों को अपने शब्दों से प्रोत्साहित किया। इस अवसर पर प्रोग्राम अधिकारी, एनएसएस, डा. सुनील सिंह, और मिस शिखा गोस्वामी भी उपस्थित थे। विद्युत अभियांत्रिकी इकाई के दलनायक सत्यम भारद्वाज एवं अंशुमा सैनी द्वारा सात-दिवसीय कार्यक्रम की रूप-रेखा प्रस्तुत की गयी। साथ ही दलनायकों की अध्यक्षता में स्वयंसेवकों द्वारा फूलबाग कालोनी में सामाजिक एवं आर्थिक सर्वेक्षण किया गया, जिसमें उनकी मुख्य समस्याएं सुनकर रणनीति बनाई गयी। इस कार्यक्रम के अंतर्गत दूसरे दिन शिविर के दौरान स्वयंसेवकों द्वारा शराब से होने वाले दुष्प्रभावों पर नुक्कड़ नाटक प्रस्तुत किया गया। कार्यक्रम अधिकारी एवं नुक्कड़ नाटक के निर्देशक, इंजी. सुनील सिंह, ने सभी को नशे की लत की गिरफ्त में न आने की सलाह दी।

(नरेश कुमार)
समाचार समन्वयक